



महाकुंभ में बसंत पंचमी पर अमृत स्नान के लिए उमड़े श्रद्धालु, लगाई आस्था की डुबकी

अमृत स्नान बसंत पंचमी पर सोमवार तड़के प्रारंभ हो गया

महाकुंभ का तीसरा अमृत स्नान बसंत पंचमी पर सोमवार तड़के प्रारंभ हो गया जिसमें देश-दुनिया से लाखों श्रद्धालु गंगा, यमुना और सरस्वती के पवित्र त्रिवेणी संगम में आस्था की डुबकी लगाने आ रहे हैं।

मुख्यमंत्री योगी आदित्यनाथ ने श्रद्धालुओं को बसंत पंचमी की हार्दिक शुभकामनाएं देते हुए रविवार को सोशल मीडिया मंच 'एक्स' पर लिखा, "महाकुंभ में मां गंगा, यमुना और सरस्वती की दिव्य धाराओं में पवित्र अमृत स्नान कर पुण्य लाभ अर्जित करने वाले सभी श्रद्धालुओं को हार्दिक बधाई। सूचना निदेशक शिशिर ने बताया कि योगी आदित्यनाथ लखनऊ में अपने आधिकारिक आवास पर प्रमुख सचिव (गृह) और डीजीपी (पुलिस महानिदेशक) के साथ मिलकर तड़के साढ़े तीन बजे से ही महाकुंभ में स्नान संबंधी व्यवस्था पर नजर रखे हुए हैं।

उन्होंने कहा कि अमृत स्नान निर्विघ्न रूप से जारी है और प्रथम अखाड़े ने अपना पारंपरिक स्नान पूरा कर लिया है। इसी के

योगी आदित्यनाथ ने श्रद्धालुओं को बसंत पंचमी की शुभकामनाएं दीं

साथ ही विभिन्न अखाड़ों के नागा साधुओं का भी अमृत स्नान के लिए संगम घाट पर आगमन शुरू हो गया है। इस क्रम में सबसे पहले सन्यासी अखाड़ों में महानिर्वाणी और अटल अखाड़े के साधु संतों और पीठाधीश्वर ने संगम घाट पर पहुंचकर स्नान किया। अखाड़ों का स्नान दोपहर तक संपन्न होने की संभावना है। मौनी अमावस्या पर अमृत स्नान के

दौरान मची भगदड़ की घटना के बाद यह अमृत स्नान हो रहा है।

मौनी अमावस्या पर भगदड़ की घटना में कम से कम 30 लोगों की मौत हो गई थी तथा 60 लोग घायल हो गए थे। सरकार द्वारा जारी आंकड़ों के मुताबिक, सोमवार को सुबह चार बजे तक 17 लाख से अधिक लोगों ने डुबकी लगा ली जबकि 13 जनवरी से अभी तक करीब 35 करोड़ लोग गंगा और संगम में स्नान कर चुके हैं।

सरकार का अनुमान है कि सोमवार को पांच करोड़ लोग स्नान करेंगे। मुख्यमंत्री ने मेला प्रशासन और पुलिस को किसी त्रुटि के बिना बसंत पंचमी पर सकुशल स्नान संपन्न कराने की व्यवस्था करने के निर्देश दिए हैं। इसके मद्देनजर पुलिस और प्रशासन पूरी तरह से मुस्तैद है और एडीजी भानु भास्कर स्वयं मेला क्षेत्र में भीड़ नियंत्रण व्यवस्था को देख रहे हैं।

महाकुंभ में मची भगदड़ पर संसद के दोनों सदनों में हंगामा, विपक्ष ने की नारेबाजी

विपक्षी सदस्य महाकुंभ में मची भगदड़ की घटना पर सरकार से जवाब की मांग कर रहे थे

बजट सेशन में विपक्षी सदस्य महाकुंभ में मची भगदड़ की घटना पर सरकार से जवाब की मांग कर रहे थे उन्होंने कहा कि प्रश्नकाल महत्वपूर्ण समय होता है जिसमें सरकार की जवाबदेही तय की जा सकती है। बिरला ने विपक्षी सदस्यों से सदन चलने देने की अपील की। उन्होंने कहा, "अगर आपको देश की जनता ने नारेबाजी के लिए भेजा है तो यही काम करिये। यदि सदन चलाना चाहते हैं तो अपनी सीट पर जाकर बैठिए। विपक्षी दलों के सदस्यों ने 'प्रधानमंत्री जवाब दो' और 'मोदी सरकार शेम शेम' के नारे लगाए। बता दें, मौनी अवमस्या के दिन प्रयागराज महाकुंभ में मची भगदड़ में कम से कम 30 लोगों की मौत हो गई। कांग्रेस और समाजवादी पार्टी का आरोप है कि सरकार ने इस घटना में मृतकों का सही आंकड़ा नहीं बताया।



पलवल में मुठभेड़ में दो ईनामी शूटर ढेर

मुकाबले के दौरान 3 पुलिसकर्मियों को भी लगी गोली

दोनों बदमाशों पर 1-1 लाख का इनाम रखा था

पलवल में पुलिस और बदमाशों के बीच हुई मुठभेड़ में दो इनामी बदमाश मारे गए। मुठभेड़ में पुलिस व बदमाशों के बीच दोनों तरफ से जमकर गोलियां चलीं। गोलबारी में पलवल के सीआईए इंचार्ज सहित 3 पुलिसकर्मी भी गोलियां लगने से घायल हो गए। पुलिस मुठभेड़ में मारे गए दोनों बदमाश जोरावर और नीरज उर्फ नीरिया पर 1-1 लाख का इनाम रखा गया था। दोनों के शव पोस्टमॉर्टम के

शुरू कर दी। पुलिस को पता चला कि ये बदमाश पलवल-नूंह रोड की तरफ जा रहे हैं। यह देख पुलिस ने उन्हें पलवल-नूंह रोड पर लालवा गांव के पास घेर लिया। पुलिस से खुद को धिरा देख जोरावर और नीरिया ने हथियार निकाल लिए। पकड़े जाने के डर से उन्होंने पुलिस टीम पर फायरिंग शुरू कर दी। पुलिस ने भी हथियार निकालकर बदमाशों पर फायरिंग शुरू कर दी। दोनों तरफ से थोड़ी देर तक

ताबडतोड़ गोलियां चलीं। इस गोलबारी में दोनों बदमाशों की गोलियां लगने से मौत हो गई। वहीं फायरिंग से पुलिस टीम में शामिल सीआईए इंचार्ज सब-इंस्पेक्टर दीपक गुलिया, के साथ कुलदीप और नरेंद्र को भी गोलियां लग गई। हालांकि बुलेटरूफ जैकेट पहने होने की वजह से तीनों पुलिसकर्मी बच गए। इस एनकाउंटर के बाद पुलिस हाई अलर्ट पर हो गई है और अस्पताल में पुलिस तैनात कर दी गई है।

केन्द्रीय गृह एवं सहकारिता मंत्री श्री अमित शाह ने आज नई दिल्ली में गुजरात के मुख्यमंत्री श्री भूपेन्द्र पटेल की उपस्थिति में राज्य में तीन नए आपराधिक कानूनों के कार्यान्वयन पर समीक्षा बैठक की अध्यक्षता की

गुजरात सरकार सभी कमिश्नरों में 30 अप्रैल 2025 तक और पूरे राज्य में जल्द से जल्द नये आपराधिक कानूनों का क्रियान्वयन सुनिश्चित करे

जेलों में हर न्यायालय के लिए एक वीडियो कार्रेंसिंग क्यूविकल हो

गुजरात द्वारा फोरेंसिक क्राइम मैनेजर की पहल को अन्य राज्यों को भी अपनाना चाहिए

गुजरात सरकार ने Zero FIR को शत-प्रतिशत स्वच्छ रूप में बदलने का प्रशंसीय कार्य किया



10 वर्ष से अधिक सजा वाले मामलों में 92% से अधिक चार्जशीट समय पर दाखिल कर गुजरात ने सराहनीय कार्य किया

अंतिम संस्कार को लेकर भाइयों में विवाद, पिता के शव का आधा हिस्सा मांगा

मध्य प्रदेश के टीकमगढ़ जिले में पिता के अंतिम संस्कार को लेकर दो भाइयों के बीच विवाद का एक बहुत ही विचित्र और पीड़ादायक मामला सामने आया है। पिता के अंतिम संस्कार को

लेकर दो भाइयों के बीच विवाद हो गया और इसमें से एक भाई ने पिता के शव का आधा हिस्सा देने की मांग कर दी, जिससे पुलिस को हस्तक्षेप करना पड़ा। पुलिस के एक अधिकारी ने बताया कि यह हंगामा रविवार को जिला

मुख्यालय से करीब 45 किलोमीटर दूर लिथोराताल गांव में हुआ। जतारा थाने के प्रभारी अरविंद सिंह खंगी ने बताया कि भाइयों के बीच विवाद के बाद ग्रामीणों ने पुलिस को सूचना दी। अधिकारी ने बताया कि ध्यानी सिंह घोष (84) अपने छोटे बेटे देशराज के

साथ रहते थे और रविवार को लंबी बीमारी के कारण उनकी मौत हो गई। गांव के बाहर रहने वाले उनके बड़े बेटे किशन को जब उनकी मौत की सूचना मिली तो वह वहां पहुंचा। उन्होंने कहा

कि किशन ने यह कहते हुए हंगामा शुरू कर दिया कि अपने पिता का अंतिम संस्कार वह करेगा, जबकि छोटे बेटे ने दावा किया कि मृतक की इच्छा थी कि वह उनका दाह संस्कार करे। अधिकारी ने बताया कि नशे में धुत किशन इस बात पर

अड़ गया कि शव को दो हिस्सों में काट कर दोनों भाइयों में बांट दिया जाए। अधिकारी के अनुसार, पुलिस मौके पर पहुंची और किसी तरह किशन को समझाया जिसके बाद वह वहां से चला गया और छोटे बेटे ने अंतिम संस्कार किया।



पंजाब के श्रम विभाग के 100 प्रतिशत कंप्यूटरीकरण की राष्ट्रीय स्तर पर सराहना

चंडीगढ़, 28 फरवरी- पंजाब के श्रम मंत्री तरुनप्रीत सिंह सौंद ने बीती शाम नई दिल्ली में श्रम मंत्रियों और श्रम सचिवों के दो दिवसीय सम्मेलन को संबोधित करते हुए प्रस्ताव रखा कि ई-श्रम के तहत पंजीकृत श्रमिकों को स्वास्थ्य बीमा, उनके बच्चों के लिए छात्रवृत्ति और सेवानिवृत्ति के बाद पेंशन लाभ प्रदान किए जाएं

श्रम मंत्री सौंद ने ई-श्रम के तहत पंजीकृत श्रमिकों को स्वास्थ्य बीमा, पेंशन और अन्य लाभ प्रदान करने का दिया सुझाव

ई-श्रम सहित सेवा केंद्र में 4 नई सेवाएं शुरू- डिप्टी कमिश्नर

एस. के. सक्सेना

होशियारपुर, 28 फरवरी- डिप्टी कमिश्नर कोमल भित्तल ने बताया कि सेवा केंद्रों में 4 नई सेवाएं (ई-श्रम कार्ड, फायर आर्म फ्री जोन सर्विस, नया/नवीकरण स्टैप वेंडर लाइसेंस और पासपोर्ट साइज फोटो प्रिंट को सेवा केंद्र की सेवा सूची में जनहित को



जिसमें व्यक्ति/लाभार्थी अपना श्रम रिकॉर्ड दर्ज करवा सकता है। यह सेवा 16-59 वर्ष का कोई भी नागरिक आवेदन कर सकता है बशर्ते उसकी कोई भी फंड सरकारी या गैर सरकारी ना कटता हो। इसके अलावा पूजा स्थल, स्कूल, कॉलेज, मैरिज पैलेस, होटल, गेस्ट हाउस, पब्लिक पार्क, सरकारी कार्यालय, शॉपिंग मॉल, सिनेमा हॉल आदि के लिए फायर आर्म फ्री जोन सेवा बाबत नए लाइसेंस प्राप्त करने के लिए सेवा केंद्र में आवेदन किया जा सकता है,

URGENT REQUIREMENT

आवश्यकता

रिपोर्टर, कैमरामैन, मार्कीटिंग के लिए लड़के और लड़कीयो, फुल टाइम पार्ट टाइम

Help Line Contact

98785-52070, 81461-07666

PRESS

Aaj Tak Aamne Saamne



10,000 रुपये की रिश्त लेते हुए सेवानिवृत्त हवलदार विजीलेंस ब्यूरो द्वारा रंगे हाथों काबू

एस.एच.ओ. ने सेवानिवृत्त पुलिस कर्मचारी को गैर-कानूनी रूप से थाने में किया हुआ था तैनात

पंकज

चंडीगढ़, 28 फरवरी-पंजाब विजीलेंस ब्यूरो ने भ्रष्टाचार के खिलाफ चलाई जा रही मुहिम के

तहत सेवानिवृत्त हवलदार बलविंदर सिंह, जो लुधियाना जिले के थाना माछीवाड़ा में तैनात स्टेशन हाउस अफसर (एस.एच.ओ.) का सहयोगी है, को 10,000 रुपये की रिश्त

लेते हुए रंगे हाथों गिरफ्तार किया है। उल्लेखनीय है कि उक्त आरोपी पुलिस विभाग के किसी आधिकारिक आदेश या स्वीकृति के बिना ही थाने में ड्यूटी निभा रहा था।

केंद्रीय कपड़ा मंत्री श्री गिरिराज सिंह ने हथकरघा बुनकर ई-पहचान पोर्टल और हथकरघा पुरस्कारों के लिए ऑनलाइन मांड्यूल का शुभारंभ किया

एस. के. सक्सेना

दिनांक 28 फरवरी 2025-केंद्रीय कपड़ा मंत्री श्री गिरिराज सिंह ने कहा है कि उभरते ई-कॉमर्स बाजार को लक्षित करने के लिए हथकरघा उत्पादों की टिकाऊ और पर्यावरण अनुकूल प्रकृति, प्राकृतिक रंगाई, जैविक फाइबर के लाभ और हथकरघा उत्पादों के डिजाइन की विशिष्टता के बारे में व्यापक जागरूकता पैदा करने की आवश्यकता है। वर्ष 2030 तक ई-कॉमर्स के 325 बिलियन डॉलर का बाजार बनने की उम्मीद है



सहायक गन्ना आयुक्त पंजाब द्वारा गन्ने की अदायगी को लेकर चीनी मिलों के प्रतिनिधियों के साथ बैठक

गुरदासपुर, 29 फरवरी (सोनू) - माननीय कृषि मंत्री पंजाब के दिशा-निर्देश और गन्ना आयुक्त पंजाब की हिदायतों के अनुसार, चीनी मिलों द्वारा गन्ना किसानों को की जा रही गन्ने की अदायगी की समीक्षा करने के लिए आज सहायक गन्ना आयुक्त पंजाब, स. सुखजिंदर सिंह बाजवा ने सहायक गन्ना विकास अधिकारी गुरदासपुर, गुरुजोत सिंह और अमृतसर श्री अमरजीत सिंह, मित्रमान सिंह एडीओ (केन) गुरदासपुर के अलावा चीनी मिल गुरदासपुर, बटाला, अजनाला, मुकेरिया, बुडेर सिविया और किया अफगाना के अधिकारियों के साथ सहायक गन्ना विकास अधिकारी

गन्ना किसानों को बिना किसी देरी भुगतान करने के निर्देश जारी

कार्यालय गुरदासपुर में बैठक की। बैठक के दौरान मिल वाइ? समीक्षा की गई कि कुछ चीनी मिलों द्वारा गन्ने की अदायगी समय पर नहीं की जा रही है। इस संबंध में इन चीनी मिलों को क? चेतावनी दी गई कि किसी भी चीनी मिल द्वारा गन्ना किसानों की अदायगी में देरी न की जाए और गन्ना किसानों को भुगतान के लिए परेशान न किया जाए।

पी.एस.पी.सी.एल. का लाइनमैन और मीटर रीडर रिश्त लेते हुए विजिलेंस ब्यूरो द्वारा काबू

आरोपियों ने पहले मीटर लगाने के बदले 20,000 रुपये रिश्त ली थी

पंकज

चंडीगढ़, 28 फरवरी, 2025-प्रदेश में भ्रष्टाचार के खिलाफ चलाई जा रही सख्त मुहिम के तहत पंजाब विजिलेंस ब्यूरो ने पंजाब स्टेट पावर कॉरपोरेशन लिमिटेड (पी.एस.पी.सी.एल.) के फोकल प्वाइंट, लुधियाना में तैनात लाइनमैन कमलप्रीत सिंह और मीटर रीडर कुलदीप सिंह को रिश्त की दूसरी किस्त के तौर पर 5000 रुपये लेते हुए रंगे हाथों काबू किया है। इस संबंध में जानकारी देते हुए स्टेट विजिलेंस ब्यूरो के प्रवक्ता ने बताया कि आरोपियों को शिकायतकर्ता संदीप



सिंह निवासी जमालपुर, लुधियाना की शिकायत के आधार पर गिरफ्तार किया गया है। प्रवक्ता ने बताया कि शिकायतकर्ता ने

विजिलेंस ब्यूरो में शिकायत दर्ज कराई थी कि उसके शोरूम में खराब मीटर को बदलकर नया बिजली मीटर लगाने के बदले उक्त

लाइनमैन ने 30,000 रुपये रिश्त की मांग की थी। शिकायत में बताया गया है कि आरोपी पहले ही इस काम के लिए 20,000 रुपये

रिश्त ले चुका था और शेष 10,000 रुपये की मांग कर रहा था। प्रवक्ता ने आगे बताया कि शिकायत की प्रारंभिक जांच के बाद विजिलेंस ब्यूरो की लुधियाना यूनिट की टीम ने जाल बिछाकर आरोपियों लाइनमैन और मीटर रीडर को शिकायतकर्ता के शोरूम में रिश्त की दूसरी किस्त के रूप में 5000 रुपये लेते हुए दो सरकारी गवाहों की मौजूदगी में रंगे हाथों गिरफ्तार कर लिया। इस संबंध में दोनों आरोपियों के खिलाफ विजिलेंस ब्यूरो के थाना लुधियाना रेंज में भ्रष्टाचार निवारण अधिनियम के तहत मामला दर्ज कर लिया गया है और मामले की आगे की जांच जारी है।


खबरसार

नगर निगम की ओर से सीवरमैनों के लिए नमस्ते योजना की शुरुआत

रमन कुमार

होशियारपुर, 28 फरवरी-

नगर निगम होशियारपुर के कमिश्नर डा. अमनदीप कौर ने जानकारी देते हुए बताया कि नगर निगम ने सीवरमैनों के लिए नमस्ते योजना शुरू की है। जिसका क्रियान्वयन राष्ट्रीय सफाई कर्मचारी वित्त एवं विकास निगम द्वारा किया जा रहा है। इस योजना का मुख्य उद्देश्य सीवरों और सेप्टिक टैंकों



की खतरनाक सफाई में लगे सीवरमैनों को सुरक्षा प्रदान करते हुए मशीनी सफाई को प्रोत्साहित करना है। इस योजना के तहत सीवरमैनों को पीपीई किट, स्वास्थ्य बीमा कवरेज और नए सफाई उपकरणों की खरीदने के लिए सब्सिडी का लाभ प्रदान किया जाएगा। इस योजना का लाभ लेने के लिए नगर निगम

मुख्यमंत्री भगवंत सिंह मान के निर्देशानुसार पंजाब पुलिस, पंजाब को एक सुरक्षित राज्य बनाने के लिए प्रतिबद्ध

चंडीगढ़/तरनतारन, 28 फरवरी-मुख्यमंत्री भगवंत सिंह मान के निर्देशानुसार संगठित अपराध के खिलाफ चलाई जा रही मुहिम के तहत तरनतारन पुलिस ने अमेरिका-स्थित आतंकवादी लखबीर सिंह उर्फ लंडा से जुड़े और अमेरिका-स्थित गुरदेव सिंह उर्फ जैसल चंबल तथा कनाडा-स्थित सतबीर उर्फ सत्ता नौशहरा द्वारा चलाए जा रहे मांड्यूल का पर्दाफाश करते हुए संक्षिप्त मुठभेड़ के बाद तरनतारन से चार सदस्यों को गिरफ्तार किया है। यह जानकारी आज यहां पंजाब के पुलिस महानिदेशक (डीजीपी) गौरव यादव ने दी।



अमेरिका-स्थित गुरदेव जैसल और कनाडा-स्थित सत्ता नौशहरा द्वारा चलाया जा रहा था मांड्यूल-डीजीपी गौरव यादव

गिरफ्तार आरोपी अपने विदेशी संचालकों के संपर्क में थे और किसी को निशाना बनाने की साजिश रच रहे थे-एसएसपी अभिमन्यु राणा

जालंधर ग्रामीण पुलिस ने आभूषण चोर गिरोह का किया पर्दाफाश, दो गिरफ्तार

चोरी गए सोने के गहने और लाखों रुपये बरामद

मनदीप कौर

जालंधर, 28 फरवरी-जालंधर ग्रामीण पुलिस ने दो पेशेवर चोरों को गिरफ्तार कर उनके कब्जे से चोरी किए गए लाखों रुपये के सोने के आभूषण बरामद किए हैं।

यह जानकारी साझा करते हुए सीनियर पुलिस सुपरडेंट (एसएसपी) हरकंवलप्रीत सिंह खख ने बताया कि गिरफ्तार आरोपियों की पहचान गुरप्रीत सिंह उर्फ ??बग्गा पुत्र फकीर सिंह निवासी माहीजदपुर थाना कबीरपुर जिला कपूरथला और प्रिंस प्रदीप सिंह पुत्र गुरनाम सिंह निवासी भगोराईथी थाना सुल्तानपुर जिला कपूरथला के तौर पर हुई है। एसएसपी खख ने बताया कि एसपी इन्वेस्टिगेशन जसरूप कौर



बाठ के निर्देशों के बाद डीएसपी ओंकार सिंह बराड़ और इंसपेक्टर जयपाल, एसएसपी लोहिया की देखरेख में विशेष जांच शुरू की गई। 23 जनवरी 2025 को

गांव कुतबीवाल में शहीद समारोह के दौरान चोरी करने वाले आरोपी को पुलिस टीम ने सफलतापूर्वक ढूंढकर गिरफ्तार कर लिया है। एसएसपी खख ने आगे

खुलासा किया कि यह घटना तब हुई जब शिकायतकर्ता नवदीप सिंह एक शहीद समारोह के दौरान अपने विकलांग भाई सतिंदरपाल सिंह से मिलने गया था। स्थिति का

फायदा उठाकर आरोपी घर में घुस गया और बंद अलमारी से करीब 17 तोला सोने के गहने चोरी कर लिए। एसएसपी खख ने कहा कि हमारी टीमों ने मामले को सुलझाने के लिए आधुनिक तकनीकी उपकरणों का उपयोग करके काम किया। उन्होंने आगे कहा कि आरोपियों को 26 जनवरी, 2025 को गिरफ्तार एकट की धारा 61-1-14 किया गया और उनके पुलिस रिमांड के बाद चोरी का सारा सामान बरामद कर लिया गया। बरामद वस्तुओं में लगभग 17 तोले सोने के आभूषण शामिल हैं, जिनमें दो सोने के सेट, महिलाओं के दो सोने के गजरे/चूड़ियाँ, एक सोने की चेन, पुरुषों का एक सोने का कंगन ब्रेसलेट, चार सोने की अंगुठियाँ और एक सोने का बेबी पेंडेंट शामिल हैं। पुलिस ने काले रंग की स्प्लेंडर मोटरसाइकिल भी

जब्त कर ली है। जिसका रजिस्ट्रेशन नंबर पीबी09-आर-3652 जो कि पुलिस ने अपराध में इस्तेमाल किया गया था। एसएसपी खख ने कहा कि मुख्य आरोपी गुरप्रीत सिंह उर्फ बागा पहले से ही आपराधिक रिकॉर्ड है और उसके खिलाफ सुल्तानपुर लोधी पुलिस स्टेशन में एक्साइज एक्ट की धारा 61-1-14 (एफआईआर नंबर 85 दिनांक 22.04.2024) के तहत मामला दर्ज किया गया है। इस मामले में, दोनों आरोपियों पर जिला जालंधर के लोहिया पुलिस स्टेशन में बीएनएस की धारा 305, 331 (3), और 317 (2) के तहत मामला दर्ज किया गया है। उन्होंने कहा कि जालंधर ग्रामीण पुलिस ऐसे आपराधिक तत्वों के खिलाफ सतर्क रहती है और क्षेत्र में कानून व्यवस्था बनाए रखने के लिए प्रतिबद्ध है।

15,000 रुपये रिश्त लेने के आरोप में विजीलेंस ब्यूरो द्वारा एसएसआई गिरफ्तार

एस. के. सक्सेना

चंडीगढ़, 28 फरवरी- पंजाब विजीलेंस ब्यूरो ने भ्रष्टाचार के खिलाफ अपनी जारी मुहिम के तहत, जिला शहीद भगत सिंह नगर के थाना औड़ में तैनात सहायक उप-निरीक्षक (एसएसआई) प्रशोतम लाल को 30,000 रुपये रिश्त मांगने और 15,000 रुपये रिश्त लेने के आरोप में गिरफ्तार किया है। वह इस मामले में पिछले 4 महीनों से गिरफ्तारी से बच रहा था।



घटुवे पुनिट मगीर बडाव मिथ ठगाव

1823-226117, टेल डब्ली नंबर 1800-1000

क. - 011-261117, टेल डब्ली नंबर 1800-1000

क. - 011-261117, टेल डब्ली नंबर 1800-1000

क. - 011-261117, टेल डब्ली नंबर 1800-1000

क. - 011-261117, टेल डब्ली नंबर 1800-1000

क. - 011-261117, टेल डब्ली नंबर 1800-1000

क. - 011-261117, टेल डब्ली नंबर 1800-1000

क. - 011-261117, टेल डब्ली नंबर 1800-1000

क. - 011-261117, टेल डब्ली नंबर 1800-1000

क. - 011-261117, टेल डब्ली नंबर 1800-1000



सार्वजनिक सेवाओं में देरी करने वाले सरकारी कर्मचारियों पर लगेगा 5000 रुपये तक का जुर्माना-वी.के. जंजूआ

सभी सेवा केंद्रों पर अधिसूचित सेवाओं की सूची वाले बोर्ड लगाने की जिम्मेदारी ए.डी.सीज़ की होगी जिन पर अधिसूचित सेवाओं की सूची होगी उपलब्ध

सार्वजनिक सेवाओं की समयबद्ध डिलीवरी सुनिश्चित करने के लिए पंजाब पारदर्शिता और जवाबदेही आयोग के मुख्य आयुक्त द्वारा ए.डी.सीज़ के साथ महत्वपूर्ण बैठक

मनदीप कौर
चंडीगढ़, 28 फरवरी- पंजाब पारदर्शिता और जवाबदेही आयोग के मुख्य आयुक्त श्री वी.के. जंजूआ ने पंजाब के सभी अतिरिक्त उपायुक्तों (जनरल) के साथ एक



अप्रैल 2022 से अब तक पी.एस.पी.सी.एल. और पी.एस.टी.सी.एल. में हुई 6586 भर्तियां- हरभजन सिंह ई.टी.ओ.

पंकज
चंडीगढ़, 28 फरवरी- पंजाब के बिजली और लोक निर्माण मंत्री स हरभजन सिंह ई.टी.ओ. ने घोषणा की है कि अप्रैल 2022 से पंजाब राज्य पावर कॉर्पोरेशन लिमिटेड (पी.एस.पी.सी.एल.) और पंजाब राज्य ट्रांसमिशन कॉर्पोरेशन लिमिटेड (पी.एस.टी.सी.एल.) द्वारा कुल 6586 भर्तियां की गई हैं।

पी.एस.पी.सी.एल. में वर्ष 2025-26 में की जाएंगी 4864 और भर्तियां

बिजली मंत्री ने यह भी खुलासा किया कि वर्ष 2025-26 के दौरान पी.एस.पी.सी.एल. में 4864 और भर्तियां की जाएंगी।



सफाई कर्मचारी आयोग के चेयरमैन की अपील पर सीवरमैनों ने हड़ताल की स्थगित

पंजाब राज्य सफाई कर्मचारी आयोग के चेयरमैन ने सीवरमैनों के साथ बैठक कर सुनी उनकी समस्याएं

सीवरमैनों को पक्के करने के मुद्दे पर स्थानीय निकाय मंत्री से यूनियन की जल्द करवाई जाएगी मुलाकात: चंदन प्रेवाल

चंडीगढ़, 28 फरवरी- पंजाब राज्य सफाई कर्मचारी आयोग के चेयरमैन चंदन प्रेवाल की सक्रिय पहल और अपील के बाद नगर निगम होशियारपुर के सीवरमैनों ने अपनी हड़ताल स्थगित करने का निर्णय लिया है। चेयरमैन ने आज जिला प्रशासकीय कॉन्फ्लेक्स में सफाई कर्मचारी यूनियन के प्रतिनिधियों और कर्मचारियों के साथ एक विशेष बैठक आयोजित की, जिसमें उनकी समस्याओं को सुना गया और समाधान का भरोसा दिलाया गया।

एनसीसी कैडेटों ने छावनी में विमानन स्काइन का दौरा कर स्लिडरिंग का अभ्यास किया

रमन कुमार

जालन्धर एनसीसी रूप के 210 सीनियर डिबीजन कैडेट सिख लाइट इन्फैंट्री बटालियन के साथ बारह दिवसीय सैन्य कैम्प जालन्धर कैन्ट में कर रहे हैं। कैडेटों ने एविएशन स्काइन में हेलिकाप्टर चेतक, चीता और ध्रुव के बारे में विस्तृत जानकारी प्राप्त की। हेलिकाप्टर के पायलटों ने कैडेटों को हेलिकाप्टर की कार्यप्रणाली, उड़ान और स्पीड पर विस्तृत जानकारी कैडेटों को दी।



5 फरवरी 2025 तक प्रत्येक प्री-नर्सरी प्ले वे स्कूल की रजिस्ट्रेशन होना अनिवार्य - जिला प्रोग्राम अधिकारी

गुरदासपुर, 28 फरवरी (Sonu) - जिला प्रोग्राम अधिकारी श्रीमती जसमीत कौर ने जानकारी देते हुए बताया कि पंजाब सरकार द्वारा जारी अधिसूचना के अनुसार प्री-नर्सरी प्ले वे स्कूलों की रजिस्ट्रेशन बहुत जरूरी है। उन्होंने कहा कि इस संबंध में महिला एवं बाल विकास विभाग के गुरदासपुर स्थित दफ्तर द्वारा पहले भी दिनांक 03 जनवरी 2025 को समस्त प्री-नर्सरी और प्ले वे स्कूलों को रजिस्टर्ड कराने के लिए अवगत कराया जा चुका है, जिसके बाद जिला गुरदासपुर के अधिकांश प्री-नर्सरी प्ले वे स्कूलों द्वारा आवेदन कर दिया गया है।



सड़क सुरक्षा महीने के तहत ड्राइवरों की दृष्टि की जांच की गई

गुरदासपुर, 28 फरवरी (Sonu) - पंजाब सरकार के निर्देशों के तहत मनाए जा रहे सड़क सुरक्षा महीने के अवसर पर जिला पुलिस गुरदासपुर के ट्रेफिक विंग ने आंखों के विशेषज्ञ डॉक्टरों के सहयोग से ड्राइवरों की आंखों की जांच करवाई। इस मौके पर आंखों के विशेषज्ञ डॉक्टरों ने ड्राइवरों से कहा कि वे समय-समय पर अपनी आंखों की जांच करवाते रहें। इसके साथ ही ट्रेफिक विंग के ए.एस.आई. अमनदीप सिंह, संजीव कुमार, रविंदर सिंह, कश्मीर सिंह ने ड्राइवरों को यातायात नियमों के बारे में बताया।



फिरोज़पुर में दो दिवसीय राज्य स्तरीय बसंत मेला यादगार पलों के साथ संपन्न

पतंगबाजी मुकाबले के विजेताओं को इनामी राशि देकर किया गया सम्मानित

विधायक एडवोकेट रजनीश दहिया और रणबीर सिंह भुल्लर ने विशेष रूप से की शिरकत

डिप्टी कमिश्नर दीपशिखा शर्मा ने पतंगबाजी मुकाबले के विजेताओं और जिला वासियों को दी राज्य स्तरीय बसंत मेले की सफलता की बधाई

एस. के. सक्सेना

चंडीगढ़/ फिरोज़पुर, 28 फरवरी 2025-फिरोज़पुर की



शहीद भगत सिंह स्टेट यूनिवर्सिटी में आयोजित दो दिवसीय राज्य स्तरीय बसंत मेला यादगार बनकर संपन्न हुआ। इस मौके पर फिरोज़पुर देहाती विधायक एडवोकेट रजनीश दहिया, फिरोज़पुर शहरी विधायक रणबीर सिंह भुल्लर, और डिप्टी कमिश्नर दीपशिखा शर्मा ने पतंगबाजी मुकाबले के विजेताओं को इनामी राशि देकर सम्मानित किया। इस बसंत मेले में बड़ी संख्या में पहुंचे राज्य वासियों ने मेले का भरपूर आनंद लिया।

नशों के खिलाफ लड़ाई में अहम भूमिका निभा सकती हैं महिलाएं-स्वास्थ्य मंत्री डॉ. बलबीर सिंह

मुख्यमंत्री भगवंत सिंह मान के नेतृत्व वाली पंजाब सरकार नशा मुक्त राज्य बनाने के लिए प्रतिबद्ध

राज्य सरकार नशा पीड़ितों के लिए एकीकृत स्वास्थ्य सेवाओं को देगी प्राथमिकता- स्वास्थ्य मंत्री डॉ. बलबीर

स्वास्थ्य विभाग, पंजाब पुलिस और अलायंस इंडिया नशों के खिलाफ लड़ाई में एकजुट

विशेषज्ञों ने पुनर्वास कार्यक्रमों और रव-सहायता समूहों की आवश्यकता पर दिया जोर

फैटन सुभाष चंद्र

चंडीगढ़, 28 फरवरी- मुख्यमंत्री भगवंत सिंह



मान के निर्देशों के अनुसार नशों के खतरे से निपटने के लिए पंजाब के प्रयासों को मजबूत करते लड़ाई में महिलाओं को सशक्त बनाने के तरीकों पर चर्चा के लिए स्टेकहोल्डर परामर्श आयोजित किया गया।

केजरीवाल ने सिर्फ यमुना और हवा को ही नहीं दिल्ली के पूरे राजनीतिक वातावरण को दूषित किया - चुग

नई दिल्ली/चंडीगढ़, 28 फरवरी 2025-भारतीय जनता पार्टी के राष्ट्रीय महामंत्री तरुण चुग ने अरविंद केजरीवाल के नेतृत्व में आम आदमी पार्टी (आप) पर दिल्ली चुनावों में आचार संहिता का खुलेआम उल्लंघन करने और अनैतिक व आपराधिक तरीकों का सहारा लेने का गंभीर आरोप लगाया। चुग ने कहा कि नई दिल्ली जिले में फ्लाइंग स्क्वॉड टीम द्वारा एक पंजाब नंबर प्लेट वाली गाड़ी सरकार की चुनावी धांधलियों का खुलासा हुआ। यह गाड़ी दिल्ली स्थित पंजाब स्टेट भवन के ठीक बाहर रोक दी गई, जिसमें भारी



मात्रा में नकदी और ऋक का प्रचार सामग्री बरामद हुआ। सबसे अहम बात यह है कि यह घटना अरविंद केजरीवाल के अपने विधानसभा क्षेत्र में हुई, जो उनके नेतृत्व और ईमानदारी के दावों पर गंभीर सवाल खड़े करती है। चुग ने कड़ी आपत्ति जताते हुए कहा कि आप नेता पंजाब सरकार के

वाहनों का इस्तेमाल शराब और नकदी पहुंचाने के लिए कर रहे हैं, जिससे मतदाताओं को रिश्त दी जा सके। उन्होंने कहा, क्रिकेजरीवाल और उनकी पार्टी ने लोकतंत्र की हत्या करने की सारी हदें पार कर दी हैं। उन्होंने कहा कि जिस तरह दिल्ली पुलिस ने एक पंजाब सरकार की गाड़ी

को शराब, नकदी और चुनाव सामग्री के साथ पकड़ा, वह सिर्फ एक छोटी झलक है। यह दर्शाता है कि ऋक पूरी तरह से हताश होकर लोकतांत्रिक मर्यादाओं को ताक पर रख रही है। चुग ने केजरीवाल और आप नेताओं पर यमुना के नाम पर मतदाताओं में दहशत फैलाने का भी आरोप

लगाया। उन्होंने कहा, ऋदिल्ली की पूरी जनता जानती है कि केजरीवाल यमुना को स्वच्छ करने में पूरी तरह विफल रहे हैं। हरियाणा के मुख्यमंत्री नायब सिंह सेनी पहले ही उनके खिलाफ आपराधिक मामला दर्ज करा चुके हैं। दिल्ली की सरकार को दस साल तक चलाने के बाद,

अब केजरीवाल और उनकी पार्टी लोगों को गुमराह करने और दुष्प्रचार करने में जुटी है। लेकिन चुग ने जोर देकर कहा कि इस बार दिल्ली की जनता केजरीवाल को पूरी तरह से नकार देगी और उनकी पार्टी को राजनीति के हाशिए पर धकेल देगी।



जालंधर ग्रामीण पुलिस ने 24 घंटे में किया हाईवे लूट मामले का खुलासा, 2 गिरफ्तार

पंकज

जालंधर, 28 फरवरी-जालंधर ग्रामीण पुलिस के करतारपुर थाना पुलिस ने 24 घंटे के भीतर एक डकैती के मामले को सुलझा कर 2 लाख रुपये बरामद किए है और अपराध में इस्तेमाल वाहन भी जब्त कर लिया है। गिरफ्तार किए गए व्यक्तियों की पहचान करनजीत सिंह पुत्र मुख्तार सिंह निवासी छबलवाड़ी, थाना खिलाचिया, जिला अमृतसर और सतनाम सिंह पुत्र सोहन लाल निवासी गांव बचदे, थाना सिटी तरनतारन, जिला तरनतारन के तौर पर हुई है।

भगवंत मान द्वारा चुनाव आयोग की कार्यवाही को पंजाब पर हमला बताना हास्यस्पद ब्यान-हरजीत सिंह गरेवाल

पंकज

चंडीगढ़, 28 फरवरी बीजेपी के राष्ट्रीय कार्यकारी सदस्य तथा वरिष्ठ नेता हरजीत सिंह गरेवाल ने दिल्ली चुनाव के दौरान आम आदमी पार्टी पंजाब के मुख्यमंत्री भगवंत मान के दिल्ली में अधिकारिक कपूरथला निवास पर चुनाव आयोग द्वारा शिकायत के आधार पर की गई रेड की कार्यवाही को पंजाब पर हमला बताये जाने के दिए गए ब्यान पर मीडिया से बातचीत करते हुए कहा कि यह भगवंत मान की छोटी सोच का नतीजा है। भगवंत मान का बीजेपी के विरुद्ध दिया गया ब्यान हास्यस्पद है। शायद उन्हें यह नहीं



पंजाब सरकार द्वारा रिवलाइश्यों को पी.सी.एस. और डी.एस.पी. की नौकरियों से सम्मानित किया जा रहा है - राज्यसभा सदस्य संत बलबीर सिंह सीचेवाल

ग्राम घुडीयाल में 9वीं वार्षिक ओपन ग्रामीण स्तरीय फुटबॉल प्रतियोगिता में मुख्य अतिथि के तौर पर हुए शामिल

सनदीप कौर

जालंधर, 28 फरवरी- पंजाब सरकार ने खेल के क्षेत्र

मुख्यमंत्री द्वारा फिरोजपुर-फाजिल्का सड़क पर हुए दर्दनाक सड़क हादसे पर गहरा दुःख व्यक्त

एस . के . सक्सेना

चंडीगढ़, 28 फरवरी- पंजाब के मुख्यमंत्री भगवंत सिंह मान ने आज फिरोजपुर-फाजिल्का सड़क पर हुए भीषण सड़क हादसे पर गहरा दुःख व्यक्त किया है, जिसमें 11 लोगों की मौत हो गई और 15 घायल हो गए हैं। इस दर्दनाक हादसे पर गहरा दुःख व्यक्त करते हुए मुख्यमंत्री ने पीड़ित परिवारों के प्रति अपनी दिली सहानुभूति साझा की और उन्हें इस अपूरणीय शक्ति को सहन करने के लिए एक विशेष प्रदान करने तथा दिवंगत आत्माओं की आत्मिक शांति के लिए परमात्मा के समक्ष प्रार्थना की। इस दौरान भगवंत सिंह मान ने कहा कि

वे प्रशासन के साथ लगातार संपर्क में हैं और स्थिति की लगातार निगरानी कर रहे हैं। मुख्यमंत्री ने कहा कि उन्होंने जिला प्रशासन को सभी घायलों का मुफ्त इलाज करने के निर्देश दिए हैं और उन्होंने सभी घायलों के जल्द स्वस्थ होने की कामना भी की।

ख़बरसार

जालंधर भाजपा शहरी ने डॉ भीम राव अंबेडकर की प्रतिमा की बेअदबी के विरोध में किया शांतिमय रोष प्रदर्शन

आरोपी पर हो कड़ी कार्यवाही और बेअदबी की घटना की हो उच्चस्तरीय जांच—सुशील शर्मा

स्वतन्त्र भारत को लोकतांत्रिक रास्ते बनाने के लिए संविधान निर्माण में बाबा साहेब अम्बेडकर का अतुल्य योगदान—सुशील शर्मा

रमन कुमार

जालंधर, भारतीय जनता पार्टी जिला अध्यक्ष सुशील शर्मा की अध्यक्षता में जिला भाजपा द्वारा संविधान निर्माता डॉ भीम राव अंबेडकर की प्रतिमा की अमृतसर में बेअदबी के विरोध में शांतिमय दंग से आंबेडकर चौक में रोष प्रदर्शन किया गया इस अवसर पर भाजपा जिला अध्यक्ष सुशील शर्मा, प्रदेश महामंत्री राकेश राठौर, पूर्व सांसद सुशील रिंकू, प्रदेश उपाध्यक्ष कृष्ण देव भंडारी, पूर्व विधायक शीतल अंगुराल, अविनाश चंद्र, सरबजीत सिंह मकड़, जगबीर बराड़, जिला महामंत्री राजेश कपूर, अशोक सरिन हिक्की और अमरजीत सिंह गोखी आदि विशेष रूप से उपस्थित थे इस मौके पंजाब सरकार की घटिया कार्यप्रणाली के



खिलाफ जमकर नारेबाजी की गई इस मौके सभी भाजपा नेताओं ने इस घटना की कड़े शब्दों में निंदा की है और सरकार से मांग की है कि इसके लिए जिम्मेदार लोगों को कड़ी सजा दी जाए। इस मौके सुशील शर्मा ने डॉ. भीमराव आंबेडकर की प्रतिमा की बेअदबी की कड़े शब्दों में निंदा की है और

इसे पूरी तरह प्रदेश सरकार की विफलता करार देते हुए आरोपी पर कड़ी कार्यवाही की मांग की है उन्होंने कहा कि इतने बड़े दिन गणतंत्र दिवस पर इस घटना का होना प्रशासन की लापरवाही पर बड़े सवाल खड़े करता है उन्होंने कहा कि भारत रत्न बाबा साहेब पूरा जीवन संघर्ष करते रहे और

आजादी की लड़ाई में शामिल होते हुए स्वतन्त्र भारत को एक लोकतांत्रिक रास्ते बनाने के लिए संविधान निर्माण में अतुल्य भूमिका निभाई थी। उन्होंने इस घटना की उच्चस्तरीय जांच की मांग की है इस अवसर पर पार्षद कंवर सरताज, पार्षद रवि कुमार, पार्षद चंदजीत कौर संधा, अमित सिंह

संधा, विपन सभरवाल, रवि महेंदर, भाजपा स्पोर्ट्स सेल प्रदेश अध्यक्ष सनी शर्मा, अनिल सच्चर, पुनीत शुक्ला, राजेश मल्होत्र, कुलवंत शर्मा, आशीष सहगल, पार्षद मनजीत सिंह टीटू, पार्षद अजय बबल, तरसेम, पार्षद राजीव डिंगरा, पार्षद रजनी भगत, पार्षद कृष्ण मिनिया, पार्षद रवि कुमार, तरसेम

थाना, सचिन सरिन, हरीश ढल्लू, जिला उपाध्यक्ष अश्विनी अटवाल, अश्विनी भंडारी, मनीष विज, जिला सचिव अमित भाटिया, अशोक चड्ढा, पुनीत चड्ढा, पंकज जुल्का अजमेर सिंह बादल, पार्षद पति भगवंत प्रभाकर, प्रमोद कश्यप, अनुज शारदा, संजीव शर्मा मनी, हरजिंदर सिंह, बाबू अरोड़ा, भूपेंद्र सिंह जौली, राजन अंगूराल, कुलदीप कुमार दीपू, गुरप्रीत विक्की, हिमांशु, ऋषि बहल, नीरज गुप्ता, दविंदर भारद्वाज, क्षितिज ढल्लू, संदीप कुमार, कुणाल शर्मा, मनीष बल अजय ठाकुर, विनेश महेंदर, राघव बहल, हनी कंबोज, संदीप पाहवा, रवि विनायक, सोनू हंस, हरदीप सिंह बख्खू, विनेश कुमार बख्खू, बलराज बघन, कुलदीप मानक, रविंद धीर, हरविंदर भट्टी, फिरोज मसीह, राजीव कक्कड़, सुनील मोंटू, राजन शर्मा, अरुण बजाज, शशि भगत, विशाल करणदीप, अकुंर, रवि सिंह सरयो रोहित चौहान, डिपल ढल्लू आदि उपस्थित थे।

जालंधर ग्रामीण पुलिस ने फर्जी थानेदार को किया गिरफ्तार, फर्जी पुलिस आईडी कार्ड और रिवलौना पिस्तौल बरामद

कैप्टन सुभाष चंद्र

जालंधर, 28 फरवरी- धोखाधड़ी करने वालों के खिलाफ एक बड़ी कार्यवाही में, जालंधर ग्रामीण पुलिस ने मेहतपुर पुलिस स्टेशन से एक नाका अभियान के दौरान एक नकली पुलिस अधिकारी को गिरफ्तार किया। आरोपी एक काली सफारी एसयूवी (रजिस्ट्रेशन नंबर पीबी-10-बीएस-6706) चला रहा था, जिसकी पिछली विंडशील्ड पर पंजाबी में थानेदार लिखा हुआ था।

जालंधर ग्रामीण पुलिस के सीनियर पुलिस कप्तान हरकमलप्रीत सिंह खख ने कहा कि यह गिरफ्तारी असामाजिक तत्वों और धोखेबाजों को बेनकाब करने के लिए एक विशेष अभियान के तहत की गई है। उन्होंने बताया कि यह सफलता एसपी इनवेस्टिगेशन जसरूप कौर बाठ, आईपीएस और डीएसपी शाहकोट आंकार सिंह बराड़ की देखरेख में



इंस्पेक्टर सुखदेव सिंह, एसएसओ मेहतपुर की पुलिस टीम के नेतृत्व में हासिल हुई। उन्होंने बताया कि गिरफ्तार किए गए व्यक्ति अंश गिल (पुत्र करम चंद, निवासी उगी गांव, नकोदर) को टी-प्वाइंट छोटे बिल्ले, मेहतपुर पर नाके के दौरान रोका गया था। जब उससे पूछताछ की गई तो वह अपनी गाड़ी पर लगे %पुलिसकमी% के साइनबोर्ड के बारे

में कोई संतोषजनक जवाब नहीं दे सका। आगे की जांच में उसके पास से पंजाब पुलिस का एक फर्जी आईडी कार्ड और एक काले रंग की खिलौना पिस्तौल बरामद की गई। शुरुआती जांच में पता चला है कि उसने पुलिस भर्ती के लिए पेपर दिया था, लेकिन पेपर क्लियर नहीं कर सका। वह लोगों को बता रहा था कि उसने इसे पास कर लिया है और

जालंधर देहाती पुलिस ने हथियारबंद डकैती गिरोह को गिरफ्तार करके संगठित अपराध को दिया बड़ा झटका

जालंधर देहाती पुलिस की तरफ से हथियारबंद डकैतियों में शामिल पिता-पुत्र की जोड़ी गिरफ्तार

तीन पिस्तौल, 25 जीवित कारतूस, सोने के गहनों सहित चोरी का समान जब्त एसएसपी खख

एस . के . सक्सेना

जालंधर, 28 फरवरी- संगठित अपराध को बड़ा झटका देते हुए जालंधर देहाती पुलिस ने हथियारबंद डकैतियों में शामिल पिता-पुत्र को गिरफ्तार किया है, जिनसे तीन आधुनिक हथियार और कई लाखों की चोरी की जायदाद बरामद की गई है।

यह जानकारी साझा करते हुए सीनियर पुलिस कप्तान (एसएसपी) हरकमल प्रीत सिंह खख ने बताया कि गिरफ्तार किए गए आरोपियों की पहचान राज कुमार पुत्र सुच्चा राम और उसके पुत्र राजवीर उर्फ रोहित (दोनों निवासी सैदपुर झिड़ी, थाना शाहकोट, जिला जालंधर) के तौर पर हुई है। पुलिस टीमों ने उनके कब्जे में से 30 बोर और 32 बोर के तीन पिस्तौल के साथ-साथ 25 जिंदा कारतूस, नौ मोबाइल फोन, एक स्मार्ट वाच और छह तोले सोने के गहने बरामद किए हैं। एसएसपी खख ने बताया कि एक गुप्त सूचना के आधार पर एसपी इन्वेस्टिगेशन श्रीमती जसरूप कौर आईपीएस और डीएसपी इन्वेस्टिगेशन श्री सरवनजीत सिंह की निगरानी में सब-इंस्पेक्टर



अमनदीप वर्मा के नेतृत्व में जालंधर देहाती के सीआईए स्टाफ की एक टीम ने थाना मेहतपुर के अधिकार क्षेत्र में गाँव उधोवाल नदी के एक विशेष नाका लगाया और मुलजिमें को सफलतापूर्वक गिरफ्तार कर

लिया गया। उनकी तलाशी लेने पर एक 32 बोर का पिस्तौल, 2 जिंदा कारतूस और 2 मोबाइल फोन बरामद किए गए। पूछताछ के बाद, पुलिस ने प्रतापपुरा में एक अन्य जगह पर छापा मारा और 2 अन्य

पिस्तौल, 23 जिंदा कारतूस, 7 मोबाइलफोन, एक स्मार्टवाच और 6 तोले सोने के गहने बरामद किए। उन्होंने कहा कि प्राथमिक जांच से पता लगा है कि मुलजिम राजवीर उर्फ रोहित, जोकि नशे का आदी है, अपने पिता राज कुमार के साथ मिल कर हथियारबंद डकैतियों और रात के समय होने वाली चोरियों में सक्रियता के साथ शामिल था।

एसएसपी खख ने कहा कि मुलजिम रात को घरों में दाँटिल होते थे और बंदूक की नोक पर राहगीरों को लूटते थे और उनको मोबाइल फोन, नकदी और कीमती सामान देने की धमकी देते थे। एसएसपी खख ने आगे कहा कि पूछताछ दौरान, मुलजिमें ने खुलासा किया कि उन्होंने हथियार शरनजीत सिंह उर्फ सोनू पुत्र बहादुर सिंह, निवासी सैदपुर झिड़ी से प्राप्त किये थे। उन्होंने आगे कहा, पुलिस टीम शरनजीत सिंह को गिरफ्तार करने के लिए छापेमारी कर रही है, जोकि इन अपराधियों को र- कानूनी हथियारों का मुख्य सप्लायर है। इस संबंध में, थाना मेहतपुर में धारा 305(ए), 309(3) बीएनएस और हथियार एक्ट की धाराओं 25-54-59 के अंतर्गत एफ.आई.आर. नंबर 13 तारीख 22.01.2025 दर्ज की गई है।

जिला मैजिस्ट्रेट ने मैरिज पैलेसों, सार्वजनिक स्थानों और धार्मिक स्थानों पर लाउडस्पीकर की आवाज 10 डीसिबल से कम रखने के आदेश दिए

लाउडस्पीकर आदि के उपयोग के लिए पूर्वानुमति लेनी अनिवार्य

रमन कुमार

जालंधर, 28 फरवरी- पंजाब और हरियाणा हाइकोर्ट, चंडीगढ़ द्वारा शोर प्रदूषण की रोकथाम सम्बन्धी जुरी हिदायतों को मुख्य रखते हुए जिला मैजिस्ट्रेट जालंधर डा. हिमांशु अग्रवाल ने ध्वनि प्रदूषण (विनियमन और नियंत्रण) नियम, 2000 और भारतीय नागरिक सुरक्षा संहिता, 2023 की धारा 163 के तहत शक्तियों का प्रयोग करते हुए आदेश दिया है कि मैरिज पैलेसों, सार्वजनिक स्थानों और धार्मिक स्थलों पर

बसों, कारों, मोटरसाइकिल सहित सभी प्रकार के वाहनों पर प्रेशर हॉर्न पर पूर्ण प्रतिबंध

लाउडस्पीकर की आवाज 10 डेसीबल से कम होना चाहिए। इसके साथ ही जिला मैजिस्ट्रेट द्वारा बसों, कारों, मोटरसाइकिल और सभी प्रकार के वाहनों पर प्रेशर हॉर्न पर पूर्ण प्रतिबंध लगा दिया है। आदेश में यह भी कहा गया है कि मैरिज पैलेसों और सार्वजनिक स्थानों आदि पर लाउड स्पीकर आदि का उपयोग करने से पहले पूर्व अनुमति लेना अनिवार्य होगा और अनुमोदन के बाद लाउड स्पीकर के उपयोग का समय सुबह 6 बजे से रात 10 बजे तक होगा। यह आदेश 28 मार्च 2025 तक लागू रहेगा।



किला रायपुर ग्रामीण ओलंपिक का शानदार आगाज

सोनू

चंडीगढ़, किला रायपुर (लुधियाना), 28 फरवरी- पंजाब की प्रमुख खेल प्रतियोगिताओं में से एक किला रायपुर ग्रामीण ओलंपिक 2025 का उद्घाटन करते हुए पंजाब के पर्यटन और संस्कृति मामलों के मंत्री तरुनप्रीत सिंह सौंद ने आज

मंत्री तरुनप्रीत सिंह ने ग्रामीण ओलंपिक का किया उद्घाटन

स्थानीय स्टैडियम में इन खेलों का शानदार आगाज किया।



होशियारपुर में नेचर फेस्ट 21 से 25 फरवरी तक-डिप्टी कमिश्नर

होशियारपुर, 28 फरवरी- जिला प्रशासन की ओर से 21 फरवरी से 25 फरवरी तक स्थानीय के लाजवंती खेल स्टेडियम में आयोजित किए जा रहे नेचर फेस्ट की तैयारियां

शुरू कर दी गई हैं, जिसके अंतर्गत डिप्टी कमिश्नर कोमल मिश्र ने आधिकारिकों को आवश्यक व्यवस्था समय पर पूरा करने के निर्देश दिए।